

# నల్లంచుల తెల్లచీర

కావ్య శ్రీ

తెల్లజామి పండు వర్షంలో వున్న ఆ అమ్మాయి వంటికి ఆ నల్లంచుల తెల్లచీర మరింత అందాన్ని— వింత చందాన్ని— చేకూరుస్తూవుంది. అంతవరకు హిమవంతంలాగ నిశ్చలంగా కూర్చున్న రాజన్ ఆ అమ్మాయిని—కాదు—ఆ నల్లంచుల తెల్లచీరను— చూడగానే— నయగరా జలపాతంలాగా పాతాళానికి కృంగిపోయాడు— తుఫాను చెలరేగిన హిందూ మహాసముద్రంలా కల్లోలపడి పోయాడు. అదిగో— అదే— నల్లంచుల తెల్లచీర— తాను ప్రాణంలో సమానంగా ప్రేమించి— పోగొట్టుకొన్న తన ప్రభు— మిక్కిలి ముక్కువైనచీర— అదే— నల్లంచుల తెల్లచీర— తనముందు సజీవంగా నడిచి వెళ్ళిపోతూవుంటే— రాజన్ అనుకోకుండా వసుసులో ఒక సంవత్సరం వెనుకకు జరిగాడు.

ప్రభు రాజన్ తన కళాదేవతగా— కరుణామయిగా— ప్రేమించాడు— లాలించాడు— ఆరాధించాడు. ఆమె వంపులుతిరిగిన కనుబొమ్మల సౌంపులు చూస్తూ— కళాకాంత మధురమంజుల కలస్వనాన్ని— కావ్యదేవత కరుణ కవితాగీతాన్ని— ఆలకించేవాడు. ఆమె పాలనవ్యుల పండువెన్నెలలో— వంద నందనవనాల సౌందర్య సంపదనూ— పేయి గులాబీల గుబాళింపు పరిమళాన్నీ— చవి చూచేవాడు. ప్రభు నల్లంచుల తెల్లచీర అంటే— షాజహానుకు 'బాజుహాలంత— యిష్టం! అత నెప్పటికీ మరిచిపోలేడు— ఆనాడు— తనను అన్యాయంగా— అన్యాయంచేసి— వంటరిగా వసలిపోయే ముందురోజు— పట్టుబట్టి కారులో తనతో బాటు బజారంతా తిరిగి తిరిగి మరీ కొనితెచ్చుకొంది ప్రభ ఆ నల్లంచుల తెల్లచీరను. కుందనపుబొమ్మలా— సంపంగిపూవులా— మిసమిసలాడే ఆమె నవయావ్యన సువర్ణదేహానికి ఆ నల్లంచుల తెల్లచీర— అందాల బీచికి అరుణారాణ సంధ్యాంగాములా— యెంతో అందంగా వుండేది. అతనికి బాగాజ్ఞాపకం— ప్రభ

చనిపోయేటప్పటికి ఆ చీరతోనేవుంది. తన జీవితాన్ని—తన భావచరిత్రను తారుమారుచేసిన నల్లంచుల తెల్లచీరను—తన గుండెలలో గుబాళించే సుందర స్వర్గాన్ని పెకలించి—శాశ్వతంగా—రగులుకొనే పూజియామా అగ్నిపర్వతాన్ని నెలకొల్పిపోయిన— ఆ నల్లంచుల తెల్లచీరను రాజన్ యెలా మరిచిపోగలుగుతాడు?

అదిగో— అదే— నల్లంచుల తెల్లచీర—కట్టుకొని ఆ అమ్మాయి బీచ్ లో తనముందునుంచే నడచి వెళ్ళిపోతూవుంటే— అతనికి— మరిచిపోలేని మధుర స్వప్నంలా— గడచిపోయిన కమ్మనిజీవితం— మనసులో మెరిసింది. కూర్చున్నచోటనే—ఆ ఇసుకలోనే—లోతుగా లోలోతుగా దించుకుపోతున్నట్లు బాధపడుతున్నాడు రాజన్. ఇంతలో మరొక యువ దింపతుల కలకల నవ్వులను యీలోకానికి వచ్చిన రాజన్ ముఖం పైకెత్తాడు. ఆ నల్లంచుల తెల్లచీర— దూరంగా— మలుపుదాటి వెళ్ళిపోయింది. అంతకు ముందురోజే యెంతో సరదాపడి కొని కట్టుకొన్న ఆ నల్లంచుల తెల్లచీర అంచయినా మాయకముండే— తాను చిత్రిస్తూ వున్న ఆమె చిత్రములో ఆ వంపులు తిరిగిన కనుబొమ్మల సౌంపులు— ఇంపుగా దిద్దకముండే— తనను మాయచేసి— మనసును మసిచేసి— మాసిపోయిన ప్రభును తలచుకొంటూ అలాగేకూర్చుండిపోయాడు రాజన్.

అరగంట తర్వాత ఆ నల్లంచుల తెల్లచీర అమ్మాయి తిరిగి తనముందునుంచే వెళ్ళిపోతూవుంటే అప్రయత్నంగా అత నామె ముఖంలోకి చూశాడు. “ఎంత ఆశ్చర్యం! సంవత్సరం క్రింతం తనను దగాచేసి పోయిన ప్రభ— అస్తమించిన సూర్యుడు ఉదయించినట్లుగా— మళ్ళా బ్రతికివచ్చిందా? అదే ముఖం— అదే నవ్వు ముఖం— ఆ వంపులు తిరిగిన కనుబొమ్మల సౌంపులు అచ్చంగా అవే! చూస్తూ చూస్తూ కాదని యెలా అనుకోవటం?” అనుకొంటూ

వుండగానే— ఆ అమ్మాయి— ఆ వంపులు తిరిగిన కను బొమ్మల సొంపులు గల అమ్మాయి— ఆ నల్లం చుల తెల్లచీర గల అమ్మాయి— మనక చీకటిలో— మబ్బులోని మెరపులా మెరిసి మాయమయ్యింది. మరో అరగంట నిద్రలేని కలలతో గడిపి రాజన్ తేలు కుట్టిన వాడిలా త్రుళ్ళిపడి లేచాడు. ఏవో ఉద్రేకం— ఏవో ఉద్వేగం — సముద్రపు కెరటాలులాగ— ముంచుకువచ్చింది. “ప్రభా! పూర్తికాకుండా వుండి పోయిన నీ చిత్రాన్ని పూర్తిచేస్తాను ప్రభా! నీ నల్లం చుల తెల్లచీర — నీ వంపులు తిరిగిన కనుబొమ్మల సొంపులు ఈసారి యథాతథంగా చిత్రిస్తాను ప్రభా!” అని గట్టిగా అరిచాడు. కాని యెవరికీ వినిపించలేదు. అసలా మాట లతని పెదవులుదాటి బయటకు రానే లేదు. ఆ అర్థంకాని ఆరాటంతోనే రాజన్ కారు తీసుకొని బయలుదేరాడు. అంతకంతకు కారువేగం హెచ్చిపోతూవుంది. కారు—మనసు—పోటీపడి— ఒకదాన్ని మించి మరొకటి ముందు కురుకు తున్నాయి. ఆ వంపులు తిరిగిన కనుబొమ్మల సొంపులు— ఆ నల్లం చుల తెల్లచీర తప్ప అతనికి మరో వస్తువే కనిపించటం లేదు. ఆ! ఆ!! ఆ!!!—“అమ్మా” అంటూ కళ్ళు మూసి— స్పృహ తప్పి పడిపోయాడు రాజన్.

మరునాడు రాజన్ కళ్ళు తెరిచి చూచేటప్పటికి వాతావరణమంతా విచిత్రంగా వుంది. ఏదో మందుల కంపు. కార్తీక మాసంలో తెల్లవారు ఝామున గోదా వరి స్నానానికి బయలుదేరిన బ్రాహ్మణ వితంతువులు చదివే అర్థంకాని మంత్రాలులాగ యేదో తెలియని గొనగొన ధ్వని. ప్రక్కమంచంమీద నెవరో మూలుగు తున్న చప్పుడు. అప్పటికి గ్రహించాడు రాజన్ తానున్నది హాస్పిటలని. అరే! తనకుకూడా చేతులకు తలకు కట్టుకట్టారే! అక్కడకు తా నెలా వచ్చాడు? ఎందుకు వచ్చాడు? అనే అర్థంకావటంలేదు. ఇంతలో టక టకమని బూటు చప్పుడు. అటు చూశాడు. గుండెలు ఝల్లుమన్నాయి. తనదగ్గర గా వస్తున్న ఆమె ముఖం చూచి— ఆ వంపులు తిరిగిన కనుబొమ్మల సొంపులు చూచి “ప్రభా—ప్రభా” అంటూ నే కళ్ళుమూశాడు రాజన్.

“ప్రభ కాదండీ — నా పేరు చంద్రాబాయి” వయ్యారం ఒకబోస్తూ — చిరునవ్వులు కురిపిస్తూ

కలుకుతూ పలికింది ఆ నర్సు— స్వేతస్కృత సవరించు కొంటూ.

“మీ—రు— మీ—రు” కళ్ళు తెరకుండానే నసిగేడు.

“అవును. నేనే! నిన్న బీచ్ లో చూశారుగా— ఓహో యీ నర్సు వేషంలో పోల్సుకోలేక పోతున్నారా?” అంటూ ఆమె ధర్మామీటరు తీసింది.

“నర్సు— చంద్రాబాయి” అని తనలో తాను గొణుకుకొంటూ నెమ్మదిగా కళ్ళు తెరిచి వారగా ఆ వంపులు తిరిగిన కనుబొమ్మల సొంపులు చూస్తూ “నే నిక్కడకు ఎలావచ్చాను” అన్నాడు.

“ఏమయిందో మీకు తెలియనే తెలియదా” ఆశ్చర్యాన్ని నూచిస్తూ కళ్ళు మిటకరిస్తూ “మీ కారు లైటు స్తంభానికి ఢీకొంది. గాయాలు బలంగా తగిలి స్పృహతప్పి పడిపోతే యెవరో మిమ్మల్ని యిక్కడకు చేర్చారు.” అంటూ ధర్మామీటరు నోటికందించింది, యిక మాట్లాడవద్దన్నట్లుగా. ఆమె చూపులలో యేదోమత్తుమందు—యేవో నిషాగుణం—వుంది. కాని ప్రభ చూపులలోని ప్రశాంతత ప్రసన్నత యీమె చూపులలో లేవు అనుకొంటున్నాడు రాజన్.

రాజన్ హాస్పిటల్లోనున్నా పదహారురోజుల ల్లోను వారిద్దరి హృదయాలు వీలయినంత దగ్గరపడ్డాయి. ఆ వంపులు తిరిగిన కనుబొమ్మల సొంపులు చూస్తూ ప్రభను చూచినట్లే తృప్తిపడేవాడు రాజన్. తన తళుకు బెళుకులకు లొంగిపోయాడు కదా అని మురిసేది చంద్రాబాయి. కాని ఆతని సాన్నిధ్యంలో తనకు తెలియకుండానే యేదో అవ్యక్తమైన ఆనంద రసాను భూతిని పొందేది. ఆవేళ రాజన్ రిలీవయి వెళ్ళి పోతున్నాడు. మేడమెట్లు దగ్గరకువచ్చి “చంద్రా సెలవా” అంటూ ఆ వంపులు తిరిగిన కనుబొమ్మల సొంపులు చూస్తూ వెనుదిరిగి నడుస్తున్నాడు.

“ముందుకు చూచి మరీ నడవండి — పడితే మళ్ళా తగలగలవు గాయాలు” పరిహాసంగా నవ్వింది చంద్రాబాయి.

“మానిపోయే గాయాలు యెన్ని తగిలినా ఫర వాలేదు చంద్రా! నీ అమృతహస్తంతో ఆరోగ్యము యిట్టే చేకూరుతుంది. మానని గాయమంటావా అది

## నల్లంచుల తెల్లచీర

నా హృదయానికి తగిలేవుంది. అంతకన్న పెద్దగాయం తగలనూ తగలదు. అది మాననూమానదు. కాని నీసాన్నిగ్యంలో దాన్ని మరిచి పోగలుగుతున్నాను చంద్రా”

ఆ మాట కెందుకో చంద్రాబాయికి ఆశతో బాటు ఆవేదన కూడా కలిగింది. అడిగింది. “మీ యిల్లక్కడ రాజన్”

అదిగో యీ వీధి చివరకనిపించే పెద్దమేడే మా నివాసం! వీలయినప్పుడల్లా రావచ్చు. కాని ఒక నియమం చంద్రా! నీ వెప్పుడువచ్చినా ఆ నల్లంచుల తెల్లచీర మాత్రమే కట్టుకు రావాలి”

“ఏం—ఆ చీరలో బావున్నానా?”

“ఆ చీరంటే నాకు చాలాయిష్టం” ఆమె అడిగిన ప్రశ్న వేరు. అతను చెప్పిన సమాధానము వేరు. “అలాగే వస్తాను రాజన్” అంటూవుండగానే అతను చకచకా మెట్లుదిగి వెళ్ళిపోయాడు. కృష్ణవేణి వచ్చి “ఏమిటి చంద్రా: పేషెంటు వెళ్ళిపోతే ప్రియుడే వెళ్ళిపోయినట్టుగా బాధపడుతున్నావు” అని వీపు తరిచే వరకూ ఆమె అలాగే వుండిపోయింది నిశ్చల నిర్మలమేషనేత్రాలతో. “పేషెంటు ప్రియుడు కాకూడదా—ప్రియుడే పేషెంటు కాకూడదా” యీ మాటలు చంద్రాబాయి హృదయంలో యెవరో వినిపించి వినిపించనట్లుగా పలికేరు.

\* \* \*

“అబ్బా! యింత మేడలో యేకాంతంగా యెలా వుంటున్నావు రాజన్” కనురెప్పలల్లాల్పింది.

“వంటరి జీవితానికి యేకాంతంగాక మరేముంటుంది చంద్రా” వంటరి జీవితం అనేటప్పటికి జపాను పెరల్ హార్బరుపై విరుచుకు పడినప్పుడు హిట్లరు ఫంతోషించినంత — సంతోషం కలిగింది చంద్రాబాయికి! ఆనాడు హాస్పిటల్లో పలవరించినప్పటి నుంచి “ప్రభ” ఎవరని అడుగుదామనుకొంటూనే అడిగే ధైర్యంచాలక—యెలాగో తనకు తోచినట్లుగా అర్థం చెప్పకొని సమాధానపడుతూ గడుపుకొని వచ్చిన చంద్రాబాయి యిక అడగకుండా వుండలేకపోయింది.

“రాజన్.....ప్రభ యెవరు?”

“ప్రభ—యెవరని చెప్పమంటావు చంద్రా! నా ఆరాధ్యదేవత. నా జీవిత పరమావధి. నా కళా సామ్రాజ్య రాజరాజేశ్వరి. నాయేకైక పెన్నిధానం చంద్రా! ప్రభ నా జీవిత సహచారిణి. అగ్నిసాక్షిగా పెళ్ళాడిన నా అర్ధాంగి” అతనికళ్ళు చెమర్చాయి చంద్రాబాయి మనసు కూడా అదోలా అయిపోయింది.

“రాజన్—ఏమయ్యింది ప్రభ?”.....

“ఏమని చెప్పను చంద్రా! నా హృదయానికే హృదయమైన నా ప్రభ సంవత్సరం ముంగు పాము కరిచి చనిపోయింది” శ్రావణమాసపు కారుమేఘాలు క్రమ్మిన ఆకాశంలాగ వున్న విచారరేఖా ఛాయలు క్రమ్మిన అతని ముఖం చూడగానే చంద్రాబాయికి కూడా కళ్ళనీరు క్రమ్మాయి.

“చంద్రా— ఈ నీ నల్లంచుల తెల్లచీరతో— వంపులు తిరిగిన కనుబొమ్మల సాంపులతో మానని నా హృదయ గాయాన్ని మరిపిస్తున్నావు చంద్రా” ఆవేశంతో నిట్టూర్చాడు రాజన్. చంద్రాబాయి ఆ మేడమీది గదులన్నీ తిరిగిచూచి “రాజన్! నువ్వుంత గొప్ప చిత్రకారుడివై యుండీకూడా యెప్పుడూ మాటమట్టుకై నా చెప్పలేదే” ఆశ్చర్యంగా అడిగింది.

“ఏమని చెప్పకొమంటావు చంద్రా! మరిచి పోలేని నా హృదయంలోని గాయాన్ని మానుషలేని కళ్ళలునాకున్నాయని చెప్పకొమంటావా?” అతనిమాట లోని ఆవేదనంతా ఆమె నిట్టూర్పుల్లో పెల్లుబికింది. కొంతసేపటికి తేరుకొని అడిగింది. “నీ మనసు నంతగా గాయపరిచిన దేమిటి రాజన్?” రాజన్ కు ఒక్కమ్మడిగా దుఃఖం ముంచుకువచ్చింది. బొంగురుపోయిన గొంతుకతో గట్టిగా అరిచాడు. “అదే చంద్రా-అదే- నువ్వుకట్టిన ఆ నల్లంచుల తెల్లచీర— ఆ వంపులు తిరిగిన కనుబొమ్మల సాంపులతో కళ్ళకళ్ళలాడే ఆ నీ నవ్వు ముఖం” దుఃఖాన్ని ఆపుకోలేక ముఖం చాటుగా త్రిప్పకొన్నాడు. తన సౌందర్య వర్ణన రాగానే చంద్రాబాయి కన్నులు మెరిసేయి. పోగొట్టుకొన్న మహా పెన్నిధానం దొరికిన దానిలా మొగమంతా కన్నులు చేసికొని మాస్తూవుంది అతనివంక. రాజన్ దుఃఖాన్ని దిగ్మ్రమింసుకొని అన్నాడు “చంద్రా! నాప్రభకూడా అచ్చంగా నీలాగే వుండేది. ఆవంపులు తిరిగిన కనుబొమ్మల సాంపులు — ఆ యింద్రనీలాలు

లాంటి కను రెప్పల కాటుక రేఖలు— అచ్చంగా అవే చంద్రా? ప్రభకువలే నీకుకూడా నల్లంచుల తెల్లచీర అంటే ఇష్టంకదూ; అందుకని నిన్ను మాస్తావుంటే ప్రభను చూచినట్లుగానే వుంటుంది చంద్రా! ఆత్మప్రీతితోనే యింతకాలం నిన్ను మాస్తావున్నాను. అంత కన్న నాకు మరోవుద్దేశ్యం లేదు చంద్రా” అంటూనే అతను ముఖం చేతులలో కప్పకొని గబగబా లోనికి వెళ్ళి తలుపులు బిగించుకొన్నాడు. తన అసభ్యప్రవర్తనకు ఎదుటివాళ్ళు ఏమనుకొంటారో అన్న ఆలోచన కూడా లేకపోయింది దతనికి! ఆమె గాలిలో కలుకొన్న ఆశాసాధాలు నేలమట్ట మయ్యాయి. అంత వరకు రాజులాగ దైవంలాగ పూజించిన ప్రజలే— అకస్మాత్తుగా వ్యతిరేకించి తనను లోనికి రావద్దని పారిస్ కోటగుమ్మం తలుపులు బిగించినప్పుడు నెపోలీయన్ కూడా యిప్పుడు చంద్రాబాయి పొందుతూ వున్నంత మనోవ్యధ పొంది వుండడు. ఇక మాట్లాడేది లేక — మాట్లాడలేక — రాజన్ ను పిలవకుండానే గుండెలు చేతితో పట్టుకొని వెళ్ళిపోయింది చంద్రాబాయి.

ఆరాత్రి చంద్రాబాయికి నిద్రపట్టలేదు అసలు “ప్రభ” అనటంకోసే తనకెందుకో—యేదో—యేమూలనుంచో— హృదయంలో కరుక్కుమంది. ఒక వేళ యీ ప్రభ తన అక్క గారే కాదుకదా! అదెలా సంభవమవుతుంది. రాజన్ ఆంధ్రుడు. తామె— కన్నడులు. ఇద్దరకూ పెళ్ళి యెలా పొసగుతుంది. పైగా ఆరువంతుల మైళ్ళ దూరంలోనా? మరి రాజన్ అల్లా అన్నాడే?—ప్రభ అచ్చంగా తనలా వుండేదా? “కనుబొమ్మలు, ముఖం— అచ్చంగా నావేనా— నాకులాగే ప్రభకుకూడా నల్లంచుల తెల్లచీర అంటే ఇష్టమా — నన్ను చూస్తే ప్రభను చూచినట్లుగానే వుంటుందా” ఈ మాటలు మాటిమాటికీ జ్ఞాపకం వస్తున్నాయి చంద్రాబాయికి. అవునుమరి తన అక్క పేరు కూడా ‘ప్రభ’ కావటం— ఆమె అచ్చంగా తనలా వుండటం— ఆమె అనుమానానికి దోహదం చేశాయి. నాలుగేళ్ళ క్రితం తమయింటి డాక్టర్ తన అక్కకు మందిస్తూ — తనను — తన అక్క అని పొరపడి యెలావుందని అడగటం చంద్రాబాయికి బాగా జ్ఞాపకం! దానితో రాజన్ ప్రభ తనప్రభ యేమో నన్ను అనుమానం మరింత దృఢంకాజొచ్చింది.

అయితే అది యెలాసాగ్యం అని శంక—యేమో యెందుకు కాకూడదూ— తాను ఇల్లు విడిచి వచ్చిన యీ మూడేళ్ళలోను ఎటువంటి మార్పులు జరిగాయో అన్న సమాధానం! ఈ ఆలోచనతో రాత్రంతా జాగరణ చేసి చంద్రాబాయి తెల్లవారుఝామున నిద్రపోయింది.

తరువాత మాడురోజులకు వచ్చిన ఆదివారం సాయంకాలం చంద్ర, రాజన్ బీచిలో కూర్చుని వున్నారు. మాట్లాడకుండానే వచ్చారు. వచ్చి మాట్లాడుకుండానే కూర్చున్నారు. ఆ మానం — ప్రళయంలా— భయంకర స్వప్నంలా— వారికే బాధాకరంగా వుంది. ఆ మానాన్ని భగ్నపరుస్తూ ఎలాగైతే నెమ్మదిగా చంద్రాబాయి మాట్లాడింది.

“రాజన్! ఎప్పటి కప్పుడు ఆడుగుదా మనుకొంటూ అడగలేక పోతున్నాను. ప్రభ పుట్టిల్లయే వూరు?”

“తిరువాన్కూరు దిగ్గర— ఎర్నాకులం.”  
చంద్ర ఉలిక్కిపడింది. “ఆ! ఎర్నాకులమా!”  
“అవును. అలా అడుగుతున్నావేం?”

“మరేంలేదు. మాదికూడా ఆ వూరే కదూ— అందుకని.” సంభాషించుకోబోతూవుంది. కాని హృదయా రాటం మాటిమాటికి మీరిపోతూనే వుంది. “రాజన్! ప్రభ తండ్రి యెవరు? పేరు తెలుసా?” సమాధానం కోసం గుండెలు బిగపట్టుకొని ఉచ్చాస్వ నిశ్వాసాలు ఆపుచేసి మరీ యెదురుచూస్తూ వుంది చంద్రాబాయి.

“ప్రభ తండ్రి పేరు గోవింద కన్నప్ప— పెద్ద పేరుపొందిన వకీలు— లక్షాధికారి—”

ఇక వినలేకపోయింది ప్రభ. నాభి తిన్నవాణి నాలుకలా ఆమె నాలుక పిడచకట్టుకు పోయింది. ఆమె సూక్ష్మనేహం యొక్క డెక్కడికో— అలా అలా— తేలితేలి పోతూవున్నట్లుగా అనిపించిందామెకు — ఎగురుతూ ఎగురుతూ వున్న విమానం రేకులు విరిగి నేలకూలినట్లుగా అయిందామె మనస్సు.

“ఏం చంద్రా అలావున్నావేం! ఆయన్నెరుగుదువా?”

“ఆయన మాతండ్రికదూ అనబోయి ఆగిపోయి “ఆయన మాతండ్రి స్నేహితుడే కదూ” అనేసింది.

## నల్లంచుల తెల్లచీర

రాజన్ అడగకుండానే చెప్పటం ప్రారంభించాడు.

“ప్రభ అంటే నాకు ప్రాణం! ప్రభకు నల్లంచుల తెల్లచీర అంటే ప్రాణతుల్యం! మనసుపడి ఆ చీర కొనుక్కొన్న మరునాడే ప్రభ పాముకరచి చనిపోయింది. చంద్రా! చనిపోయింది ప్రభకాదు—నా హృదయం. చనిపోవటానికి ప్రభ మానవకాంతకాదు చంద్రా దేవతాస్త్రీ! కాకపోతే అమృత తుల్యమైన ఆ చిరునవ్వుల తిరిపివెన్నెలు—కళాకాంత క్రమకళానైపుణ్య చిహ్నాలు అయిన ఆ సాంపుల వంపు కనుబొమ్మలు—ఆమెకెలా వస్తాయి చంద్రా! ఆమె మనసుపడి కట్టుకొన్న ఆ నల్లంచుల తెల్లచీర అందయినా మాయకముందే—ఆ వంపులు తిరిగిన కనుబొమ్మల సాంపులకింది కాటుకరేఖ రవ్వంతయినా కందికముందే—నా జీవన ప్రభాతానికి మబ్బులు క్రమ్మి గాఢాంకారమయ్యింది చంద్రా! ఏదుర్ముహూర్తపు ఘడియలలో తెల్లవారిందో కాని—అంతకుముందు గడిచిన రోజులులాకాక—ఆ రోజుయెంత కాలకూటం విరజిమ్మిందనుకొన్నావు చంద్రా!—”

చంద్రాబాయి కివేవీ వినిపించటంలేదు. “ఈ ప్రభ ముమ్మాటికీ ‘అక్క’ అయితీరాలి. ఏమిటి విచిత్ర సంఘటన? నిజంగా యీమె తన అక్క అయితే తాను చేయవలసిన దేమిటి? తానామె స్థానం ఆక్రమించి రాజన్ హృదయానికి శాంతి చేకూర్చటమా? అసంభవం! తనకాహక్కేది? ప్రభకు వున్న జేహసాందర్యం వుంది కాని మరోసాందర్యం తనకేదీ! కళంకపడిన తాను రాజన్ ను కూడా కళంకపరచటమా? ప్రభ హృదయానికి అది చిచ్చుపెట్టినట్లే అవుతుంది సుమా” అనుకొంటూవుండగా రాజన్ చేయి భుజం మీదపడింది. దానితో చంద్రాబాయి తృల్లిపడి యీ లోకంలోకి వచ్చి—సంబాళించుకొని అడిగింది—

“రాజన్! ప్రభకు నీకూ ప్రభమదర్శనం ఎలాకుదిరింది ఏ విధంగా చూచినా మీకిద్దరకూ కలిసే అవకాశం లేదుకదా?”

“దైవనిర్ణయానికి—కాలదూరాలు—జాతి మతాలు అడ్డువస్తాయా? రెండుసంవత్సరాలక్రితం నేను తిరువాన్కూరులో యేర్పాటు చేసిన నా ఆర్టువిగ్నిభిషను మావటానికి ప్రభ తండ్రితోకలిసి వచ్చింది. కాని

ఆమెమాచింది నా ఆర్టునుకాదు—నన్ను—ఆ విషయం గ్రహించి గోవిందకన్నప్ప గారు మాకిద్దరకూ వివాహం చేశారు. అప్పటినుంచి ప్రభ నానీడలోనీడై నాలో కలిసిపోయింది.”

బీచిలో మసకచీకట్లు క్రమ్ముతున్నాయి. చంద్రాబాయి తన భుజంమీదవేసిన రాజన్ చేతిని నెమ్మదిగా తన చేతులలోనికి తీసికొని మృగువుగా స్పృశిస్తూవుంది.

“నా ప్రభ రూపంలో మళ్లా నువ్వుకనిపించావు చంద్రా—నిన్నుమాస్తూ మానని నా హృదయ గాయాన్ని మరిచిపోగలుగుతున్నాను చంద్రా” అంటూ అతడామెను దగ్గరకు తీసికొని గుండెలకద్దుకొని ఆమె విశాల లలాటఫలకంమీద ముద్దుపెట్టుకొన్నాడు. ముంగురులు సవరించాడు. ఏమిటి జీవన్మరణ సమస్య! ఏమిటి అర్థంకాని ఆరాటం—ఏమూలలో మిణుకుమిణుకు మంటూవున్న వాంఛాదీపాకురం అఖండంగా వెలుగసాగింది చంద్రాబాయి హృదయంలో. ఏమిటిది? ఆశా? నిరాశా? రెండూనా? రెండూకావా? అమృతము విషము ఒకేసారి త్రాగిన మనోవికారమా! ఇది పగలా? రాత్రా?

రాజన్! ప్రభ తన పుట్టింటి సంగతులేమన్నా చెప్పిందానీకు—?”

“ఏ విషయంలో—”

“ప్రభకు ఒక చెల్లెలుండేది—”

“అవును. ఆమె యెవరికీ చెప్పకుండా ఒక డాక్టరుతో లేచిపోయింది—ఆమెకోసం బెంగపెట్టుకొని తల్లి చనిపోయింది—అందుకే గోవిందకన్నప్ప తన పెద్దకూతురు కోర్కెను కొదనకుండా మాయిద్దరకూ పెళ్ళిచేశాడు—ఈ సంగతులన్నీ నీకు తెలుసనన్నమాట—” అంటూ ఆమెముఖంలోకి చూశాడు. అప్పటికే ఆమె యేడుస్తూ వుంది. రాజన్ కంగారుపడి—“అదేమిటి చంద్రా! నువ్వేమిస్తావెందుకు—చంద్రా—?” అంటూ కళ్ళుతుడవబోయాడు. అతని చేయిత్తోనేసి లేచి నిలుచుంది. “చంద్రా!” అంటూ చేయిపట్టుకున్నాడు. విడిలించుకొని “రాజన్ క్షమించు! నన్ను ముట్టుకోకు” అనేసి అతనంటున్న మాటనైనా వినిపించుకోకుండా వినవినా నడిచి వెళ్ళిపోయింది చంద్రాబాయి. పెనుచీకట్లు క్రమంగా నలుదిక్కులా గాఢంగా క్రమ్ముకొన్నాయి.

“ప్రతిసామంత్రం తప్పక దక్కనమిచ్చే చంద్రా బాయి నిన్నను రాలేదేమా” అనుకొంటూ రాజన్ చంద్రాబాయి ఇంటికే బయలుదేరాడు. కాని యిల్లు తాళం వేసివుంది. నిరాశతో తిరిగివచ్చేస్తుంటే ప్రక్క యింటి కాలేజీ స్టూడెంటు చెప్పాడు. “చంద్రా బాయికి నిన్న సుధ్యాహ్నం అకస్మాత్తుగా జబ్బు చేసింది— హాస్పిటల్లోవుంది” అని.

“ఎలావుంది చంద్రా” అన్న రాజన్ గొంతుకు విని భారంగా కనురెప్పలు వైకత్తి ఒక్కసారి రాజన్ వంక చూచి మల్లా కళ్లు మూసుకొనే చేయిచాపింది చంద్రా! అత డామెచేయి పట్టుకొని “ఎలావుంది చంద్రా!” మల్లా అడిగింది. ఆమె కళ్లు తెరవ కుండానే నీరసంగా అడిగింది.

“రాజన్ — నన్ను చూచి ప్రభ చిత్రాన్ని వ్రాస్తున్నా నన్నావు— అది పూర్తయిందా?”

“వ్రాస్తున్నాను చంద్రా! రేపటికి పూర్తవు తుంది.”

“రేపటికి తప్పక పూర్తికావాలి రాజన్.”

ఇంతలో మరొక నర్సువచ్చి అధికంగా మాట్లాడ వద్దని వారించటంవల్ల రాజన్ విధిలేక వచ్చేయవలసి వచ్చింది. ఇవతలకు వచ్చి నెమ్మదిగా అడిగింది రాజన్.

“సిస్టర్! ఆసలు చంద్రాబాయికి జబ్బేమిటి?”

“జబ్బేమీలేదు - ఎందుకో తెలియదుగానీ— ఆమె విషం తీసుకొంది.”

“అ! విషం—” కంగారుపడ్డాడు రాజన్.

“అవును. విషం తీసుకొంది. వెంటనే కక్కిం చేశాం. అయినా గుండెలు పట్టేసింది. ప్రస్తుతము ప్రమాదపరిస్థితి అని చెప్పాలి”

“ఇంతకూ యెలావుంటుందంటావు సిస్టర్.”

“ఏం చెప్పగలం? యీరాత్రి గడిస్తే బ్రతికి వస్తే.”

రాజన్కు అకస్మాత్తుగా స్ఫురించింది. సంవత్సరం క్రితం సరిగా యీరోజు రాత్రేకదూ ప్రభ చనిపోయింది. ఆమాట జ్ఞాపకం రాగానే మరేరియా జ్వరం వచ్చినవాడిలా గడగడలాడిపోయాడు. సిపాల యీల తిరుగుబాటులాగ శరీరంలోని ఒక అంగం మరొక అంగంతో సంబంధం లేకుండా సంకల్ప

వికల్పాలకు అతీతంగా— ఇచ్చా అనిచ్చలకులోను కాపండా పనిచేయటం ప్రారంభించాయి. భావా భావ శూన్యమై రాజన్ స్తంభించి పోయాడు. “తనంటే ప్రాణం యిస్తున్న చంద్రా నిష్కారణంగా విషం యెందుకు తీసుకొంది? తను చేసిన నేర మేమిటి? ఆదివారంనాటి సాయంత్రం బీచిలో తన అనుమతిలేకుండా ముద్దు పెట్టుకొన్నందుకు బాధ పడిందా! అయితేమాత్రం— ఎదుటివాళ్లు చేసిన తప్పిదానికి తానే శిక్ష అనుభవిస్తుందా! పోనీ అస్సలే ముఖాముఖి యెందుకు చెప్పకూడదు?” యీ ప్రశ్నలన్నీ రాజన్ మనసులో మసకమసకగా నీడలా కది లాయి. కాని వాటిని రాజన్ స్పష్టంగా గుర్తించ లేక పోయాడు. కొంతసేపటికి బాగా తెలివివచ్చాక ఒక్కసంగతి మాత్రం మనసుకు తట్టింది. “ప్రభలాగే వున్న చంద్రా ప్రభలాగే తనను సరకంలో వదలి వెళ్లి పోతుందా?” ఆమాట జ్ఞాపకం రాగానే అతనికి చెమ టలు పట్టాయి. “మాని పోతుందన్న నా హృదయం లోని గాయాన్ని మల్లా రేపుతావా భగవాన్” అని బరువుగా నిట్టూర్చి వెళ్ళిపోయాడు రాజన్. ఆగస్టు విప్లవంలాంటి మహా భయంకర సంక్షోభము గుండె లలో దాచుకొని కళ్లు మూసికొని పడుకొనివున్న చంద్రాబాయి వారిమాటలు విని ఏ భగవంతుడికో కేలుమోడ్చింది. “అక్కా! నీ ప్రేమారాధకుని— నీ ప్రాణము పూజారిని నేను మైలపరచ దలచుకోలేదు. ఆపవిత్రమూర్తిని పవిత్రంగా వుంచుదాం! నీదేవుణిని కళంకపరచి నీ హృదయానికి చిచ్చుపెట్టలేను. ఇంత వరకు మీ కందిరకు చేసిన ద్రోహానికే— చింతిస్తూ— ప్రాయశ్చిత్తం అనుభవిస్తున్నాను. తెలియక నీకు తలపెట్టిన యెగ్గుకు మన్నించు అక్కా” ఆమాట లామె యెండిన పదివులుదాటి బయటకు రాలేక పోయాయి. మూసి కన్నులనుండ్ల రెండు వేసికన్నీటి కణాలు జారి తలగడ మీద పడి యింకిపోయాయి. జాడలుమాత్రం మిగిలేయి.

మరునాడు రాజన్ తను చిత్రించిన ప్రభ చిత్రాన్ని పట్టుకొనివచ్చాడు. సరాసరి చంద్రాబాయి మంచం దగ్గరకే వచ్చాడు. కాని ఆ మంచంమీద చంద్రాబాయికి బదులు మరొకస్త్రీ పడుకొని వుంది. రాజన్ నిర్ఘాంతపడి— నిశ్చల— నిర్విమేషనేత్రాలతో— అలాగే చూస్తూ నిలుచుండి పోయాడు. ఇంతలో కృష్ణవేణి అనే నర్సువచ్చి అడిగింది. “బ్రదర్! మీ పేరు రాజన్ కదూ”

“అవును—చంద్రాబాయి యొక్కడ?”

“ఆమెను మీరింక మాడలేరు — ఆమె యీ లోకాన్నే విడిచివెళ్లింది. ఇదిగో యీ కవరు మీ కోసం విడిచివెళ్లింది” అంటూ ఒక కవరు అందించిందామె. రాజన్ మాటలు తత్కాలికంగా మరిచిపోయాడు. యాంత్రికంగా ఆ కవరు నంనుకొని తాను వ్రాసిన తెచ్చిన ప్రభ చిత్రాన్ని అక్కడే వదిలి పెట్టి అంగులు వేసుకొంటూ గబగబా వెళ్లిపోయాడు. అతని గుండె బంకబారి పోయింది. ఇక విచారానికి లెక్క చేయకు అతడు సర్వసజాలకు అతీతుడై పోయాడు. కనకచించి చదవటం ప్రారంభించాడు.

“రాజన్! డాక్టరుతో లేచిపోయిన ప్రభ చెల్లెల్ని నేనే! నీకు భార్య అయిన ప్రభ స్వయానా నా తోబుట్టవు. నేనొక కులటను. వ్యభిచారిణిని. వెరిమోహంలోపడి డాక్టరుతో లేచిపోయి—తర్వాత మరొకడితో కూడిపోయి—ఇలా భ్రష్టు రాలనయ్యాను. ఇక యింటికి వెళ్ళటానికి మనస్కరించక నా కాలేజీ చదువును వినియోగించుకొని నర్సుట్రేయినింగయి కడకీవిగా నిన్ను కలుసుకొన్నాను. నేను పారిపోయినచ్చి మూడు సంవత్సరాలయింది. అందుకే మీ పెళ్ళి సంగతి నాకు తెలియలేదు.

రాజన్ నిన్ను నేను ప్రేమించానో లేనో యిప్పటికీ నాకర్థంకాలేదు. కాని నీ సంపర్కాన్నీ—నీ ధనాన్నీ మాత్రం వాంఛించాను. ఇంతకు ముందు చాలా మందిని వల్లో వేసుకొన్నట్లుగా నే నిన్ను కూడా మోసగించి నిన్ను—నీ సంపదనూ—అనుభవించాలనుకొన్నాను. ప్రభ పోలికలు నాలోమాచి నీవు నా వంకకు ఆకర్షింపబడటం నా కెంతో గర్వకారణంగా వుండేది. అప్పట్లో ప్రభయెవరో నాకు తెలియదు.

ఇప్పుడు ప్రభ యెవరో తెలిసింది కాబట్టే యీ చివరి ఘట్టం యీలా ముగిసింది. ప్రభ సవిత్రమూర్తి. చిన్నతనాన్నుంచి శీలమంటే ప్రాణంకన్నా యొక్క వగా నమ్మేది. నేను మాత్రం చిన్నప్పటినుంచీ యీ

విధంగానే వుండేదాన్ని. మా అక్క నాకన్నో విధాలబోధించేది. నా వ్రాత యీలావుంటే ఆమె మాటలు యెలా వింటాను రాజన్. విననందుకు ఫలితం యిప్పుడునుభవిస్తున్నాను. నీవంటి ఉత్తముడు నాకు లభించటమంటే సామాన్యంకాదు. కాని ప్రభ మా అక్కని తెలిశాక కూడా అన్యాయం చేయటం నా కిష్టంలేదు. తనదేవుడు కళంకపడితే మా అక్క సవిత్ర హృదయం యెంతబాధపడుతుందో నాకు తెలుసు రాజన్. అందుకే నామనసు మార్చుకొని—సవిత్రుడవైన నిన్ను సవిత్రంగా నేవదలి—మా అక్క కేవది—యెంతవితగా నీ జీవితంలో ప్రవేశించానో అంత చింతగా నీ జీవితమునుండి దూరమవుతున్నాను. నేను మహాపాపిని. నాకు తెలుసు. అయినా నన్ను నీవు తుమించగలవు.”

సెలవు — ఇట్లు — “చంద్ర”

ఆ వుత్తరం చదివిన అతని మనసు — వెళ్లకూడదనుకొంటూనే సెనేటుకు వెళ్ళి మర్దరైపోయిన జూలియన్ సీజరు — లాగ — అయిపోయింది.

ఒకనాడు రాజన్ యదాలాపంగా న్యూస్ పేపర్ తిరనేస్తూ తనకళ్ళనుతానే నమ్ములేకపోయాడు. తాను వ్రాసిన ప్రభ చిత్రం అందులో అచ్చయివుంది. దానిక్రింద “అఖిలభారత చిత్రకళా ప్రదర్శనములో ప్రథమ బహుమతి పొందిన చిత్రం—చిత్రకారిణి—మిస్. కృష్ణ వేణి—నర్సు” అని వ్రాయబడివుంది. రాజన్ కెందుకో గట్టిగా నవ్వాలని బుద్ధిపుట్టింది. సవ్యేషు. కాని ఆ నవ్వులో సంతోషంగాని — మార్దవంగాని లేవు. అనార్కలి సమాధిమట్టూ వ్యర్థంగా తిరిగే సలీంలాగ అతనా బొమ్మను మాస్తూ మాటిమాటికి పిచ్చిగా నవ్వుతూనే వున్నాడు. అచ్చులో సరిగా అంటుని వంపులుతిరిగిన కనుబొమ్మల సాంపులుగల ప్రభకట్టిన ‘నల్లంచుల తెల్లచీర’ అంచులను పెన్నుతో దిద్దుతున్నాడు. ఆ కలంలో సిరాలేని సంగతి అతను చూడనేలేదు. అందుకే ఆ వెలితి వెలితిలాగే వుండిపోయింది.